

РЕПУБЛИКА СЕВЕРНА МАКЕДОНИЈА
ОПШТИНА КАРПОШ
„ГРАДОНАЧАЛНИК“

Бр. 03-2345/2
15.04.2020 год.
СКОПЈЕ

Со цел успешно реализирање на процесот на ревитализација на салата и ставање во функција, се приклучуваме на поставката: Иницијатива за спас на салата „Партизан“ и воспоставуваме соработка во насока на сите фази кој што ќе произлезат од процесот и ги сметаме за соодветни

МЕМОРАНДУМ ЗА СОРАБОТКА

помеѓу:

1. Општина Карпош
претставувана од градоначалникот Стефан Богоев

2. Здружение на спортски ветерани - Скопје
претставувано од претседателот Стево Атанасов

и

3. Меѓународно здружение на граѓани Културно Ехо - Скопје
претставувано од претседателот Симона Димковска

со следна содржина:

Член 1

Предмет на овој меморандум претставува воспоставување на соработка помеѓу Општина Карпош, Здружение на спортски ветерани - Скопје и меѓународно здружение на граѓани Културно Ехо - Скопје со цел успешна реализација на иницијативата за ревитализација на спортската сала „Наум Наумовски – Борче“, позната како сала „Партизан“.

Член 2

Со овој Меморандум, договорните страни ќе соработуваат во областа на работите и активностите кои ќе произлезат од иницијативата за ревитализација на спортската сала „Наум Наумовски – Борче“, позната како сала „Партизан“.

Трите договорни страни преку овој Меморандум се определуваат да допринесат кон успешна реализација на следните цели:

- соработка во делот на изработување на концепт и стратегија за сите фази од процесот на ревитализација на спортската сала „Наум Наумовски-Борче“ - Партизан
- учество со свои сугестии, предлози и размена на искуства во насока на успешна реализација на зацртаната цел
- активно учество при креирањето на проектната програма за долгорочно и ефикасно функционирање на спортската сала, низ призма на современ и мултифункционален спортски центар.

- Обезбедување на простор(канцеларија) за работа на невладини организации кој допринесуваат за развој на спортот и културата во Општина Карпош.

Член 3 **Обврски на Општина Карпош**

- 1) Ќе ги разгледува сите барања од Културно Ехо и Здружение на Спортски Ветерани за реализирање на активностите од член 2 и ќе постапува по нив согласно надлежностите и законските регулативи.
- 2) Доколку барањето е во насока на исполнување на целите од меморандумот, е согласно законските регулативи, и е во рамки на можностите на Општината, ќе одлучи да го прифати барањето за користење на просториите на салата „Партизан“ за реализирање на проекти од взаемен интерес.
- 3) Општина Карпош ќе обезбеди неопходна административна и стручно техничка поддршка преку изготвување на заеднички покани, известувања, летоци, постери, јавни повици и друг вид заеднички документи во интерес на проекти кој се цел на меморандумот.

Член 4 **Обврски на Културно Ехо и Здружение на Спортски Ветерани**

Културно Ехо и Здружение на Спортски Ветерани се обврзуваат дека:

- 1) За секоја активност која планираат да ја реализираат, засебно или во партнерство помеѓу двете организации, ќе доставуваат барање до Општина Карпош
- 2) Секое барање ќе содржи минимум податоци за целите на проектот, организаторот, учесници, предавачи, извор на финансирање и планираниот датум

Член 5

Содржината на овој Меморандум може да се менува само со писмена согласност на другите страни-потписнички. Истиот може да биде прекинат од било кој потписник со претходна најава од 30 дена.

Член 6

Меморандумот ќе биде потпишан во три еднообразни примероци, по еден за секоја страна.

Член 7

За да се обезбеди поддршката која е наведена во овој Меморандум, сите договорени страни може да склучуваат договори или други видови спогодби со јавни или приватни организации кои ги сметаат за прикладни, а се во насока на финансирање на процесот за ревитализација на салата.

Член 8


Овој Меморандум не предвидува финансиски обврски од трите договорени страни, а сите активности за кои ќе бидат потребни финансиски средства ќе бидат уредени со посебен договор.

Член 9

Овој Меморандум за соработка стапува на сила од денот на потпишувањето.

Страни потписнички на Меморандумот за соработка:

Општина Карпош,
Градоначалник,



Стефан Богоев

Здружение на спортски
ветерани – Скопје
Претседател,


Стево Атанасов



Меѓународно здружение
на граѓани – Културно Ехо
- Скопје
Претседател,


Симона Димковска

